



(ஒன்பதாவது பாராளுமன்றம் - முதலாவது கூட்டத்தொடர்)

இல. 67.]

பாராளுமன்றம்

ஒழுங்குப் பத்திரம்

2021 ஏப்ரல் 08, வியாழக்கிழமை, மு.ப. 10.00 மணிக்கு

வாய்மூல விடைக்கான வினாக்கள்

1.

68/2020

கௌரவ ஹேஷா விதானகே,— பிரதம அமைச்சர் மற்றும் நகர அபிவிருத்தி மற்றும் வீடமைப்பு அமைச்சரைக் கேட்பதற்கு,— (1)

(அ) இரத்தினபுரி மாவட்டத்தில் வீடு ஒன்றை நிர்மாணிக்கத் தேவையான காணி இல்லாத 6,579 குடும்பங்கள் உள்ளன என்பதை அவர் அறிவாரா?

(ஆ) (i) அரசாங்கம் மேற்படி குடும்பங்களுக்கு வீடுகளை அமைக்கத் தேவையான காணிகளை அரசு தோட்டக் கம்பனிகளின் உடைமையிலுள்ள காணிகளிலிருந்து வழங்க நடவடிக்கை எடுக்குமா என்பதையும்;

(ii) இன்றேல், அரசாங்கம் இவ்விடயம் தொடர்பில் எடுக்க எதிர்பார்த்துள்ள மாற்று நடவடிக்கை யாதென்பதையும்;

அவர் இச்சபைக்கு அறிவிப்பாரா?

(இ) இன்றேல், ஏன்?

2.

135/2020

கௌரவ சமிந்த விஜேசிறி,— வெளிநாட்டு அலுவல்கள் அமைச்சரைக் கேட்பதற்கு,— (1)

(அ) (i) வெளிநாடுகளிலுள்ள இலங்கையின் வெளிநாட்டு தூதுக்குழுக்களின் எண்ணிக்கை எவ்வளவென்பதையும்;

(ii) மேற்படி ஒவ்வொரு தூதுக்குழு அமைந்துள்ள நாடுகள் மற்றும் நகரங்கள் தனித்தனியே யாவை என்பதையும்;

(iii) மேற்படி ஒவ்வொரு தூதுக்குழுவிலும் சேவையாற்றும் ஊழியர்களின் எண்ணிக்கை மற்றும் பதவிப் பெயர்கள் தனித்தனியே யாவை என்பதையும்;

(iv) மேற்படி ஊழியர்களில் நேரடியாகவே இலங்கை வெளிநாட்டுச் சேவைக்கான ஆட்சேர்ப்பு பரீட்சையில் சித்தியடைந்த உத்தியோகத்தார்களின் எண்ணிக்கை மற்றும் அவர்களது பெயர்கள் யாவை என்பதையும்;

(v) வெளிநாட்டு தூதுக்குழுக்களில் சேவையாற்றும் மொத்த ஊழியர்களின் எண்ணிக்கையில் இலங்கை வெளிநாட்டுச் சேவையில் நேரடியாக உள்ளடங்கும் ஊழியர்களின் சதவீதம் யாதென்பதையும்;

(vi) வெளிநாட்டு தூதுக்குழுக்களில் சேவையாற்றுவதற்காக இலங்கை வெளிநாட்டுச் சேவைக்கு கூடுதலாக உத்தியோகத்தார்களை சேர்த்துக்கொள்வதற்கு அமைச்சு எதிர்காலத்தில் மேற்கொள்ளும் நடவடிக்கை யாதென்பதையும்;

அவர் இச்சபையில் அறிவிப்பாரா?

(ஆ) இன்றேல், ஏன்?

3.

267/2020

கௌரவ புத்திக பத்திறண ,— நீர்ப்பாசன அமைச்சரைக் கேட்பதற்கு,— (1)

- (அ) (i) கொத்மலையில் அமைந்துள்ள நீர்ப்பாசன மற்றும் நீர் முகாமைத்துவம் பற்றிய சர்வதேச பயிற்சி நிறுவனத்தில் பயிற்சி பெற்றுள்ள பொறியியல் உதவியாளர் இரண்டாம் குழுவின் பயிலுனர்கள் 71 பேர் இதுவரை நிரந்தர சேவைக்கு ஆட்சேர்ப்புச் செய்யப்படவில்லை என்பதையும்;
- (ii) தற்போது அவர்களின் பயிற்சி நிறைவடைந்து ஒரு வருடத்திற்கும் மேற்பட்ட காலம் கடந்துள்ளது என்பதையும்;
- (iii) பிராந்திய அலுவலகங்களுக்கு இணைப்புச் செய்யப்பட்டு சேவையாற்றி வருகின்ற போதிலும், அவர்களுக்கு முறையான சம்பளம் செலுத்தப்படுவதில்லை என்பதையும்;

அவர் அறிவாரா?

- (ஆ) (i) மேற்படி பயிலுனர்கள் நிரந்தர சேவைக்கு ஆட்சேர்ப்புச் செய்யப்படுவார்களா என்பதையும்;
- (ii) ஆமெனில், அத்திகதி யாதென்பதையும்;
- அவர் இச்சபைக்கு அறிவிப்பாரா?
- (இ) இன்றேல், ஏன்?

4.

301/2020

கௌரவ எஸ். எம். மரிக்கார்,— பிரதம அமைச்சரும் நிதி அமைச்சரும், புத்தசாசன, சமய மற்றும் கலாசார அலுவல்கள் அமைச்சரும் நகர அபிவிருத்தி மற்றும் வீடமைப்பு அமைச்சருமானவரைக் கேட்பதற்கு,— (1)

- (அ) (i) 2016 மே மாதம் களனி கங்கை பெருக்கெடுத்ததன் காரணமாக கொழும்பு மாவட்டத்தைப் பாதித்த வெள்ளப்பெருக்கின் விளைவாக பாதிப்புக்குள்ளான மக்களுக்கு செலுத்தப்பட்ட நட்ட ஈட்டுத்தொகை எவ்வளவென்பதையும்;
- (ii) மேற்படி வெள்ளப்பெருக்கின் காரணமாக பாதிப்பட்டபோதிலும் குறித்த நட்ட ஈட்டுத்தொகை கிடைக்கப்பெறாத கொலன்னாவ பிரதேச செயலகப் பிரிவில் வசிக்கின்ற குடும்பங்களின் எண்ணிக்கை யாதென்பதையும்;

அவர் இச்சபைக்கு அறிவிப்பாரா?

- (ஆ) (i) இது தொடர்பில் முன்வைக்கப்பட்ட மேன்முறையீட்டினை கருத்திற்கொண்டு ரூ. 20,000/- வீதம் நட்டஈடு வழங்குவதற்கு அமைச்சரவையின் அங்கீகாரம் கிடைக்கப்பெற்றுள்ளதென்பதை அவர் அறிவாரா என்பதையும்;
- (ii) ஆமெனில், குறித்த நட்டஈட்டுத் தொகை வழங்கப்படும் முறையியல் யாதென்பதையும்;
- (iii) மேற்படி நட்டஈட்டுத் தொகை வழங்கப்படும் திகதி யாதென்பதையும்;
- அவர் இச்சபைக்கு அறிவிப்பாரா?

(இ) இன்றேல், ஏன்?

5.

434/2020

கௌரவ சாந்த பண்டார,— சுகாதார அமைச்சரைக் கேட்பதற்கு,— (3)

- (அ) டெங்கு நோய்த்தாக்கம் பல்வேறான சந்தர்ப்பங்களில் இலங்கையில் அதிகரிக்கின்றது என்பதனை அவர் ஏற்றுக்கொள்வாரா?

- (ஆ) (i) 2019 ஆம் வருடத்தில் டெங்கு நோய் காரணமாக உயிரிழந்தவர்களின் எண்ணிக்கை யாதென்பதையும்;
- (ii) டெங்கு நோயை ஒழிப்பதற்காக தேசிய மற்றும் பிரதேச மட்டத்தில் ஏதேனும் வேலைத்திட்டம் மேற்கொள்ளப்படுகின்றதா என்பதையும்;
- (iii) பிரதேச டெங்கு ஒழிப்பு வேலைத்திட்டத்திற்கு இணைத்துக் கொள்ளப்பட்ட தொழிலாளர்கள் உள்ளனர் என்பதனை ஏற்றுக்கொள்வாரா என்பதையும்;
- (iv) அவ்வாறெனில், அவர்களது சேவையை தொடர்ச்சியாகப் பெறுவதற்கு வேலைத்திட்டம் ஏதேனும் உள்ளதா என்பதையும்;
- அவர் இச்சபைக்கு அறிவிப்பாரா?

(இ) இன்றேல், ஏன்?

6.

453/2020

கௌரவ இஷாக் ரஹுமான்,— வனசீவராசிகள் மற்றும் வனப் பாதுகாப்பு அமைச்சரைக் கேட்பதற்கு,— (2)

- (அ) அனுராதபுர மாவட்டத்தின் கஹட்டகஸ்திகிலிய பிரதேச செயலகப் பிரிவின் 215 ஆம் இலக்க திவுல்வெவ கிராம உத்தியோகத்தர் பிரிவின் பம்பரளல கிராமத்தில் 1973 ஆம் ஆண்டு தொடக்கம் சேனைப் பயிர்ச்செய்கையில் ஈடுபட்ட விவசாயிகளின் அறுதி உறுதிகளுடன் கூடிய காணிகளுக்கு வனசீவராசிகள் உத்தியோகத்தர்கள் பிரவேசித்து ஒதுக்க எல்லைகளை அடையாளமிட்டு எல்லைக் கற்கள் இட்டுள்ளனர் என்பதை அறிவாரா?

(ஆ) ஆமெனில், இவ்விடயம் தொடர்பாக மேற்கொள்ளப்படும் நடவடிக்கைகள் யாவை என்பதை அவர் இச்சபைக்கு அறிவிப்பாரா?

(இ) இன்றேல், ஏன்?

7.

547/2020

கௌரவ சந்திம வீரக்கொடி,— நீர் வழங்கல் அமைச்சரைக் கேட்பதற்கு,— (2)

(அ) ஹபராதுவ, அக்மீமன, காலி மற்றும் ரத்கம ஆகிய பிரதேசங்களில் கடும் குடிநீர் தட்டுப்பாட்டுப் பிரச்சினையொன்று காணப்படுகின்றதென்பதை அவர் அறிவாரா?

- (ஆ) (i) மேற்படி பிரச்சினைக்குத் தீர்வாகிய மாகாலி நீர் வழங்கல் திட்டத்தின் அடுத்த கட்ட நடவடிக்கைகளுக்காக எதிர்வரும் வரவு செலவுத் திட்டத்தின் மூலம் நிதி ஒதுக்கப்படுமா என்பதையும்;
- (ii) ஆமெனில், ஒதுக்கப்படும் அப்பணத்தொகை எவ்வளவென்பதையும்;
- (iii) மேற்படி பிரதேசங்களில் காணப்படுகின்ற குடிநீர் பிரச்சினைக்கு தீர்வினைப் பெற்றுத்தரும் திகதி யாதென்பதையும்;
- அவர் இச்சபைக்கு அறிவிப்பாரா?

(இ) இன்றேல், ஏன்?

8.

558/2020

கௌரவ (திருமதி) ரோஹினி குமாரி விஜேரத்ன,— வனசீவராசிகள் மற்றும் வனப்பாதுகாப்பு அமைச்சரைக் கேட்பதற்கு,— (2)

- (அ) (i) கலேவெவ பிரதேச செயலகப் பிரிவுக்கு உரித்தான தேவஹுவ கிராம உத்தியோகத்தர் பிரிவில் அமைந்துள்ள, கல்பொக்க யாய எனும் கிராமத்தில், கலேவெவ-கலாவாவி வீதியில், புலன் வாவி கற்குழிக்கும் பிரதான வீதிக்கும் அருகாமையில் அமைந்துள்ள நிலப்பிரதேசம் வன ஒதுக்கமாக அமைந்துள்ளமையால் இது வனப் பாதுகாப்புத் திணைக்களத்திற்கு உரித்தாகின்றது என்பதையும்;

- (ii) ஒழுங்கமைக்கப்பட்ட குழுவொன்றினால் 2020.09.22 ஆம் திகதி அதிகாலையில் மேற்குறிப்பிட்ட நிலப்பரப்பில் நிரந்தர கட்டிடமொன்றும் சில தற்காலிக நிர்மாணப் பணிகளும் மேற்கொள்ளப்பட்டுள்ளன என்பதையும்;

அவர் அறிவாரா?

- (ஆ) (i) மேற்படி நிர்மாணப் பணிகளுக்கு பிரதேச செயலாளரது அங்கீகாரம் கிடைக்கப் பெற்றுள்ளதா என்பதையும்;
- (ii) இன்றேல், பொறுப்புக் கூற வேண்டிய பிறிதொரு அரசாங்க உத்தியோகத்தர் அல்லது நிறுவனத்தின் அங்கீகாரம் கிடைக்கப் பெற்றுள்ளதா என்பதையும்;
- அவர் இச்சபைக்கு அறிவிப்பாரா?
- (இ) (i) இன்றேல், இந்த நிர்மாணப் பணிகளை அகற்றி, வன ஒதுக்கத்தைப் பாதுகாப்பதற்கான துரித நடவடிக்கைகளை மேற்கொள்வாரா என்பதையும்;
- (ii) ஆமெனில், இதற்காக மேற்கொள்ளப்படும் நடவடிக்கைகள் யாவை என்பதையும்;
- அவர் இச்சபைக்கு அறிவிப்பாரா?
- (ஈ) இன்றேல், ஏன்?

9.

577/2020

கௌரவ சாள்ஸ் நிர்மலநாதன்,— நீர்ப்பாசன அமைச்சரைக் கேட்பதற்கு,— (1)

- (அ) இலங்கை மகாவலி அதிகாரசபையினால் மகாவலி “எல்” வலயத்திற்கென முல்லைத்தீவு மற்றும் வவுனியா மாவட்டங்களில் இருந்து கையகப்படுத்தப்பட்ட காணியின் அளவினை ஹெக்டயர்களில் மற்றும் சதவீதத்தில் அவர் இச்சபைக்கு அறிவிப்பாரா?
- (ஆ) (i) 1984 ஆம் ஆண்டு பலவந்தமாக வெளியேற்றப்பட்ட முல்லைத்தீவு மாவட்டத்தின் கொக்கிளாய், கொக்குத்தொடுவாய், கருநாட்டுக்கேணி கிராமங்களில் வாழ்ந்த தமிழ் மக்கள் யுத்தத்திற்கு பின்னர் மேற்படி கிராமங்களில் குடியேறச் சென்ற போது அக்கிராமங்களில் சிங்கள மக்கள் குடியேறியிருந்தார்கள் என்பதையும்;
- (ii) தமிழ் பெயர்களைக் கொண்டு அழைக்கப்பட்ட கிராமங்கள் மற்றும் குளங்களுக்கு சிங்கள பெயர்கள் சூட்டப்பட்டுள்ளன என்பதையும்;
- (iii) அனுமதிப் பத்திரம் உள்ள தமிழ் மக்களது காணிகள், இலங்கை மகாவலி அதிகாரசபையினால் அரசியல்வாதிகளின் உறவினர்களுக்கும் செல்வந்தர்களுக்கும் நீண்ட கால குத்தகைக்கு வழங்கப்பட்டுள்ளன என்பதையும்;
- (iv) மேற்படி கிராமங்களைச் சேர்ந்த மக்கள் தமது காணிகளில் விவசாயம் செய்கின்ற போது, இலங்கை மகாவலி அதிகாரசபையினால் தடைகள் ஏற்படுத்தப்படுகின்றது என்பதையும்;
- அவர் அறிவாரா?
- (இ) (i) முல்லைத்தீவு மாவட்டத்தின் மகாவலி “எல்” வலயத்தில் சிங்கள மக்கள் குடியேற்றப்பட்டுள்ள காணிகளைத் தவிர்ந்த எஞ்சிய காணிகள், கரைத்துறைப்பற்று பிரதேச செயலகப் பிரிவிற்கு ஒப்படைக்கப்படுமா என்பதையும்;
- (ii) இன்றேல், அதற்கான காரணங்கள் யாவையென்பதையும்;
- அவர் இச்சபைக்கு அறிவிப்பாரா?
- (ஈ) இன்றேல், ஏன்?

10.

581/2020

கௌரவ வேலு குமார்,— கமத்தொழில் அமைச்சரைக் கேட்பதற்கு,— (1)

- (அ) தெல்தெனிய பிரதேச செயலகப் பிரிவில் அமைந்துள்ள மாபேரிதன்ன அரசு விலங்குப் பண்ணையானது, தேசிய கால்நடை வள அபிவிருத்தி சபையினால் (NLDB) நிருவாகிக்கப்படுவதை அவர் அறிவாரா?
- (ஆ) (i) மேற்படி பண்ணையில் பணிபுரியும் அலுவலக உத்தியோகத்தர்கள் மற்றும் தொழிலாளர்களின் எண்ணிக்கை யாவை என்பதையும்;
- (ii) வசிக்கின்ற குடும்பங்களின் எண்ணிக்கை யாவை என்பதையும்;
- (iii) அமைக்கப்பட்டுள்ள தொழிலாளர் குடியிருப்புகள் மற்றும் லயன்களின் எண்ணிக்கை யாவை என்பதையும்;
- (iv) அமைக்கப்பட்டுள்ள மொத்த லயன் அறைகளின் எண்ணிக்கை யாவை என்பதையும்;
- அவர் இச்சபைக்கு அறிவிப்பாரா?

- (இ) (i) மேற்குறிப்பிட்ட பண்ணையில், லயன் அறைகளில் வசிக்கின்ற குடும்பங்களுக்கு தனி வீடுகளை நிர்மாணிப்பதற்காக கடந்த காலப்பகுதியில் காணிகள் வழங்கப்பட்டதை அவர் அறிவாரா என்பதையும்;
- (ii) ஆமெனில், அவ்வாறு வழங்கப்பட்டுள்ள காணித் துண்டுகளின் எண்ணிக்கை யாது என்பதையும்;
- (iii) மேற்படி பண்ணையில் வசிக்கின்ற ஆனால் லயன் அறைகளில் வசிக்காத குடும்பங்களுக்கு காணிகளை வழங்குவதற்கு நடவடிக்கை மேற்கொள்வாரா என்பதையும்;
- (iv) இன்றேல், அதற்கான காரணங்கள் யாவை என்பதையும்;
- அவர் இச்சபைக்கு அறிவிப்பாரா?
- (ஈ) இன்றேல், ஏன்?

பொது அலுவல்கள் ஆரம்பத்தின் போது சட்டமூல சமர்ப்பண முன்னறிவித்தல்

1.

பிரதம அமைச்சர் மற்றும் நிதி அமைச்சர், புத்தசாசன, சமய மற்றும் கலாசார அலுவல்கள் அமைச்சர் மற்றும் நகர அபிவிருத்தி மற்றும் வீடமைப்பு அமைச்சர்,— கொழும்புத் துறைமுக நகரப் பொருளாதார ஆணைக்குழு,— விசேட பொருளாதார வலயமொன்றின் தாபிப்புக்கென ஏற்பாடு செய்வதற்கும்; பதிவுசெய்தல்கள், உரிமங்கள், அதிகாரவளிப்புகள், மற்றும் வேறு அங்கீகாரங்களை அளிப்பதற்கும் அத்தகைய வலயத்திலும் வலயத்திலிருந்தும் வியாபாரங்களையும் வேறு செயற்பாடுகளையும் கொண்டு நடாத்துவதற்கும் தத்துவமளிக்கப்பட்ட ஆணைக்குழுவொன்றை தாபிப்பதற்கு ஏற்பாடு செய்வதற்கும்; அத்தகைய வலயத்தினுள் செய்கின்ற வியாபாரத்தின் எளிதாக்கலின் மேம்படுத்துகைக்கான ஒற்றைச் சாளர முதலீட்டு வசதிப்படுத்துநரொருவரின் அடையாளப்படுத்துகைக்கு ஏற்பாடு செய்வதற்கும்; அத்தகைய வலயத்தினுள் செயல்நுணுக்க முக்கியத்துவமான வியாபாரங்களின் மேம்படுத்துகைக்கான ஊக்குவிப்புகள் மற்றும் வேறு விலக்களிப்புகளைத் தீர்மானிப்பதற்கும் அளிப்பதற்கும்; அத்தகைய வலயத்தினுள் அரசாங்க சந்தைப்படுத்தப்படற்பாலதான காணி மற்றும் கருத்திட்டக் கம்பெனி சந்தைப்படுத்தப்படற்பாலதான காணி மற்றும் வளவுகளினதும் மற்றும் அதிலுள்ள கூட்டாட்சியாதனச் சிறுகூறுகளினதும் ஏற்பாடு செய்யப்பட்டவாறான கொடுக்கல் வாங்கல்களைச் செய்துகொள்வதற்கும்; அத்தகைய வலயத்தினுள் சர்வதேச வர்த்தகம், கப்பற்றொழில் முகாமைத்துவ தொழிற்பாடுகள், கரைகடந்த வங்கித்தொழில் மற்றும் நிதிசார் சேவைகள், தகவல் தொழில்நுட்பம் மற்றும் வியாபார வழிமுறை, வெளியாட்களை பணிக்கமர்த்தல் முறை, கூட்டிணைக்கப்பட்ட தலைமையகங்களின் தொழிற்பாடுகள், பிராந்திய விநியோகத் தொழிற்பாடுகள், சுற்றுலாப் பயணத்துறை மற்றும் வேறு துணையாய சேவைகளை மேம்படுத்துவதற்கும் வசதிப்படுத்துவதற்கும்; அத்தகைய வலயத்தினுள் சர்வதேச பிணக்குத்தீர்வு நிலையமொன்றை தாபிப்பதற்கும்; நகர வசதி தொழிற்பாடுகள் மற்றும் அத்தகைய வலயத்தினுள் வதிவிட சமூகமொன்றின் குடியேற்றங்களை மேம்படுத்துவதற்கும்; அத்துடன் அவற்றோடு தொடர்புபட்ட அல்லது அவற்றின் இடைநேர்விளைவான கருமங்களுக்காக ஏற்பாடு செய்வதற்குமானதொரு சட்டமூலம்.

(அமைச்சரவை அங்கீகாரம் பெறப்பட்டுள்ளது.)

2.

பிரதம அமைச்சர் மற்றும் நிதி அமைச்சர், புத்தசாசன, சமய மற்றும் கலாசார அலுவல்கள் அமைச்சர் மற்றும் நகர அபிவிருத்தி மற்றும் வீடமைப்பு அமைச்சர்,— இலங்கை காணி அபிவிருத்தி கூட்டுத்தாபனம் (திருத்தம்),— 1968 ஆம் ஆண்டின் 15 ஆம் இலக்க, இலங்கை காணி அபிவிருத்தி கூட்டுத்தாபனச் சட்டத்தைத் திருத்துவதற்கானதொரு சட்டமூலம்.

(அமைச்சரவை அங்கீகாரம் பெறப்பட்டுள்ளது.)

பிரேரணை முன்னறிவித்தல்கள்

3.

பாராளுமன்றச் சபை முதல்வர்,— பாராளுமன்ற அமர்வு,— பாராளுமன்ற நிலையியற் கட்டளை 8 இன் ஏற்பாடுகளினாலும், 2020 ஒக்டோபர் 06 ஆம் திகதி பாராளுமன்றத்தினால் ஏற்றுக்கொள்ளப்பட்ட பிரேரணையினாலும் தடைபெறாமல், இன்றைய தினமும் 2021 ஏப்ரல் 09 ஆம் திகதி, வெள்ளிக்கிழமையும் சபை அமர்வு நேரம் மு.ப. 10.00 மணி முதல் பி.ப. 12.30 வரையும் மற்றும் பி.ப. 1.30 மணி முதல் பி.ப. 4.30 மணிவரையும் இருக்குமாக. மு.ப. 11.00 மணிக்கு பாராளுமன்ற நிலையியற் கட்டளை 8(5) தொழிற்படுமாக. பி.ப. 4.30 மணிக்கு சபாநாயகர் பாராளுமன்றத்தை வினாவின்றி ஒத்திவைப்பாராக.

பிரேரணை முன்னறிவித்தல்களும் தினப்பணிகளும்

* 1.

வர்த்தக அமைச்சர்,— இலங்கை ஏற்றுமதி அபிவிருத்திச் சட்டத்தின் கீழ் கட்டளை,— 1979 ஆம் ஆண்டின் 40 ஆம் இலக்க, இலங்கை ஏற்றுமதி அபிவிருத்திச் சட்டத்தின் 14(1) ஆம் பிரிவின் கீழ் செஸ் வரி அறவீடு தொடர்பில் வர்த்தக அமைச்சரால் விதிக்கப்பட்டு, 2021 சனவரி 12 ஆம் திகதிய 2210/9 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2021.03.24 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* 2.

நீதி அமைச்சர்,— குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) சட்டத்தின் கீழ் கட்டளை,— 2013 ஆம் ஆண்டின் 2 ஆம் இலக்க, குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) சட்டத்தின் 7(2) ஆம் பிரிவின் கீழ் நீதி அமைச்சரால் ஆக்கப்பட்டு, 2020 திசம்பர் 23 ஆம் திகதிய 2207/6 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2021.03.23 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

* 3.

சேர்பெறுமதி வரி (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 4.

வேலையாளர்களின் தேசிய குறைந்தபட்ச வேதனம் (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 5.

குற்றவியல் நடவடிக்கைமுறை சட்டக்கோவை (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 6.

உண்ணாட்டரசிறை (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 7.

ஜெனரல் சேர் ஜோன் கொத்தலாவலை தேசிய பாதுகாப்புப் பல்கலைக்கழகச் சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* அரசாங்க அலுவல்களைக் குறிக்கின்றது.

எழுத்துமூல விடைக்கான வினாக்கள்

1.

73/2020

கௌரவ ஹேஷா விதானகே,— பெருந்தோட்ட அமைச்சரைக் கேட்பதற்கு,— (2)

(அ) (i) இலங்கையில் சிறு ஏற்றுமதி பயிர்கள் ஒவ்வொன்றும் பயிரிடப்பட்டுள்ள காணிகளின் பரப்பு மற்றும் அத்தகைய சிறு ஏற்றுமதி பயிர்களை பயிரிடுகின்ற விவசாயிகளின் எண்ணிக்கை என்பன தனித்தனியாக யாவை என்பதையும்;

(ii) 2010 ஆம் ஆண்டு தொடக்கம் 2019 ஆம் ஆண்டு வரை சிறு ஏற்றுமதி பயிர் உற்பத்தியின் அளவு ஒவ்வொரு பயிர் மற்றும் ஆண்டு வாரியாக தனித்தனியாக எவ்வளவு என்பதையும்;

(iii) சிறு ஏற்றுமதி பயிர்ச்செய்கையாளர்களுக்கென அரசாங்கத்தால் வழங்கப்படும் மானியங்கள் யாவை என்பதையும்;

அவர் இச்சபையில் அறிவிப்பாரா?

(ஆ) (i) இலங்கையில் இன்றளவில் சிறு ஏற்றுமதி பயிர்ச்செய்கை வீழ்ச்சியடைந்துள்ளது என்பதை அறிவாரா என்பதையும்;

(ii) ஆமெனின், அதற்கான ஏதுக்கள் யாவை என்பதையும்;

அவர் இச்சபையில் அறிவிப்பாரா?

(இ) இன்றேல், ஏன்?
